
Harabrahmakrita Devistutih

హరబ్రహ్మకృతా దేవీస్తుతిః

Document Information



Text title : devIstuti by Shiva and Brahma

File name : devIstutiharabrahma.itx

Category : devii, otherforms, devI

Location : doc_devii

Transliterated by : Vishwas Bhide

Proofread by : Vishwas Bhide, PSA Easwaran

Source : Devi Bhagavat Mahapurana 3.5

Acknowledge-Permission: Vishwas Bhide <http://satsangdhara.net>

Latest update : June 14, 2017

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 5, 2021

sanskritdocuments.org

హరబ్రహ్మకృతా దేవీస్తుతిః



బ్రహ్మోవాచ -

ఇత్యుక్త్వా విరతే విష్ణౌ దేవదేవే జనార్దనే ।
ఉవాచ శక్కరః శర్వః ప్రణతః పురతః స్థితః ॥ ౧ ॥

శివ ఉవాచ -

యది హరిస్తవ దేవి విభావజ-
స్తదను పద్మజ ఏవ తవోద్భవః ।
కిమహమత్ర తవాపి న సద్గుణః
సకలలోకవిధౌ చతురా శివే ॥ ౨ ॥

త్వమసి భూః సలిలం పవనస్తథా
ఖమపి వహ్నిగుణశ్చ తథా పునః ।
జనని తాని పునః కరణాని చ
త్వమసి బుద్ధిమనోఽప్యథ హజ్జ్యోతిః ॥ ౩ ॥

న చ విదన్తి వదన్తి చ యేఽన్యథా
హరిహరాజకృతం నిఖిలం జగత్ ।
తవ కృతాస్త్రయ ఏవ సదైవ తే
విరచయన్తి జగత్సచరాచరమ్ ॥ ౪ ॥

అవనివాయుఖవహ్నిజలాదిభిః
సవిషయైః సగుణైశ్చ జగద్భవేత్ ।
యది తదా కథమద్య చ తత్సుఖం
ప్రభవతీతి తవామ్భ కలామృతే ॥ ౫ ॥

భవసి సర్వమిదం సచరాచరం
త్వమజవిష్ణుశివాకృతికల్పితమ్ ।
వివిధవేషవిలాసకుతూహలై-
ర్విరమసే రమసేఽమ్బ యథారుచి ॥ ౬ ॥

సకలలోకసిన్ధుక్షరహం హరిః

కమలభూశ్చ భవామ యదాఽమృతే ।

తవ పదామ్బుజపాంసుపరిగ్రహం

సమధిగమ్య తదా నను చక్రీమ ॥ ౭॥

యది దయార్ద్రమనా న సదామృతే

కథమహం విహితశ్చ తమోగుణః ।

కమలజశ్చ రజోగుణసమ్భవః

సువిహితః కిము సత్త్వగుణో హరిః ॥ ౮॥

యది న తే విషమా మతిరమ్భికే

కథమిదం బహుధా విహితం జగత్ ।

సచివభూపతిభృత్యజనావృతం

బహుధనైరధనైశ్చ సమాకులమ్ ॥ ౯॥

తవ గుణాస్రయ ఏవ సదా క్షమాః

ప్రకటనావనసంహరణేషు వై ।

హరిహరద్రుహిణాశ్చ క్రమాత్త్వయా

విరచితాస్త్రిజగతాం కిల కారణమ్ ॥ ౧౦॥

పరిచితాని మయా హరిణా తథా

కమలజేన విమానగతేన వై ।

పథిగతైర్భువనాని కృతాని వా

కథయ కేన భవాని నవాని చ ॥ ౧౧॥

స్పృజసి పాసి జగజ్జగదమ్భికే

స్వకలయా కియదిచ్ఛసి నాశితుమ్ ।

రమయనే స్వపతిం పురుషం సదా

తవ గతిం న హి విద్యే వయం శివే ॥ ౧౨॥

జనని దేహి పదామ్బుజనేవనం

యువతిభాగవతానపి నః సదా ।

పురుషతామధిగమ్య పదామ్బుజా-

ద్విరహితాః క్వ లభేమ సుఖం స్ఫుటమ్ ॥ ౧౩॥

న రుచిరస్తి మమామ్భ పదామ్బుజం

తవ విహాయ శివే భువనేష్వలమ్ ।

నివసితుం నరదేహమవాప్య చ
త్రిభువనస్య పతిత్వమవాప్య వై || ౧౪||

సుదతి నాస్తి మనాగపి మే రతి-
ర్యువతిభావమవాప్య తవాన్తికే |
పురుషతా క్వ సుఖాయ భవత్యలం
తవ పదం న యదీక్షణగోచరమ్ || ౧౫||

త్రిభువనేషు భవత్వియమమ్మికే
మమ సదైవ హి కీర్తిరనావిలా |
యువతిభావమవాప్య పదామ్బుజం
పరిచితం తవ సంస్కృతినాశనమ్ || ౧౬||

భువి విహాయ తవాన్తికసేవనం
క ఇహ వాఙ్చుతి రాజ్యమకణ్ణకమ్ |
త్రుటిరసౌ కిల యాతి యుగాత్మతాం
న నికటం యది తేఽజ్ఞీసరోరుహమ్ || ౧౭||

తపసి యే నిరతా మునయోఽమలా-
స్తవ విహాయ పదామ్బుజపూజనమ్ |
జనని తే విధినా కిల వఞ్చితాః
పరిభవో విభవే పరికల్పితః || ౧౮||

న తపసా న దమేన సమాధినా
న చ తథా విహితైః క్రతుభిర్యథా |
తవ పదాబ్జపరాగనిషేవణా-
దృవతి ముక్తిరజే భవసాగరాత్ || ౧౯||

కురు దయాం దయసే యది దేవి మాం
కథయ మస్త్రమనావిలమద్భుతమ్ |
సమభవం ప్రజపస్సుఖితో హ్యహం
సువిశదం చ నవార్ణమనుత్తమమ్ || ౨౦||

ప్రథమజన్మని చాధిగతో మయా
తదధునా న విభాతి నవాక్షరః |
కథయ మాం మనుమద్య భవార్ణవా-
జ్జనని తారయ తారయ తారకే || ౨౧||

ఇత్యుక్తా సా తదా దేవీ శివేనాద్భుతతేజసా ।
 ఉచ్చవారామ్బికా మస్త్రం ప్రస్ఫుటం చ నవాక్షరమ్ ॥ ౨౨॥
 తం గృహీత్వా మహాదేవః పరాం ముదమవాప హా ।
 ప్రణమ్య చరణౌ దేవ్యాస్తత్రైవావస్థితః శివః ॥ ౨౩॥
 జపన్నవాక్షరం మస్త్రం కామదం మోక్షదం తథా ।
 బీజయుక్తం శుభోచ్ఛారం శక్కరస్తస్థివాంస్తదా ॥ ౨౪॥
 తం తథాఽవస్థితం దృష్ట్వా శక్కరం లోకశక్కరమ్ ।
 అవోచం తాం మహామాయాం సంస్థితోఽహం పదాన్తికే ॥ ౨౫॥
 న వేదాస్త్యామేవం కలయితుమిహాసన్నపటవో
 యతస్తే నోచుస్త్యాం సకలజనధాత్రిమవికలామ్ ।
 స్వధాభూతా దేవీ సకలమఖహోమేషు విహితా
 తదా త్వం సర్వజ్ఞా జనని ఖలు జాతా త్రిభువనే ॥ ౨౬॥
 కర్తాఽహం ప్రకరోమి సర్వమఖిలం బ్రహ్మజ్ఞమత్యద్భుతం
 కోఽన్యోస్తీహా చరాచరే త్రిభువనే మత్తః సమర్థః పుమాన్ ।
 ధన్యోఽన్యత్ర న సంశయః కిల యదా బ్రహ్మాఽస్మి లోకాతిగో
 మగ్నోఽహం భవసాగరే ప్రవితతే గర్వాభివేశాదితి ॥ ౨౭॥
 అధ్యాహం తవ పాదపక్కజపరాగాదానగర్వేణ వై
 ధన్యోఽస్మీతి యథార్థవాదనిపుణో జాతః ప్రసాదాచ్చ తే ।
 యాచే త్వాం భవభీతినాశచతురాం ముక్తిప్రదాం చేశ్వరీం
 హిత్వా మోహకృతం మహర్తీనిగడం త్వద్భక్తియుక్తం కురు ॥ ౨౮॥
 ఆతోఽహఞ్చ జాతో విముక్తః కథం స్యాం
 సరోజాదమేయాత్త్వదావిష్కృతాద్వై ।
 తవాజ్ఞాకరః కింకరోఽస్మీతి నూనం
 శివే పాహి మాం మోహమగ్నం భవాభౌ ॥ ౨౯॥
 న జానన్తి యే మానవాస్తే వదన్తి
 ప్రభుం మాం తవాద్యం చరిత్రం పవిత్రమ్ ।
 యజన్తీహా యే యాజకాః స్వర్గకామా
 న తే తే ప్రభావం విదన్త్యేవ కామమ్ ॥ ౩౦॥

త్వయా నిర్మితోఽహం విధిత్యే విహారం
 వికర్తుం చతుర్థా విధాయాదిసర్గమ్ ।
 అహం వేద్మి కోఽన్యో వివేదాతిమాయే
 క్షమస్వాపరాధం త్వహఙ్కారజం మే ॥ 3౧॥

శ్రమం యేఽష్టథా యోగమార్గే ప్రవృత్తాః
 ప్రకుర్వన్తి మూఢాః సమాధౌ స్థితా వై ।
 న జానన్తి తే నామ మోక్షప్రదం వా
 నముచ్చారితం జాతు మాతర్మిషేణ ॥ 3౨॥

విచారే పరే తత్త్వసంజ్ఞావిధానే
 పదే మోహితా నామ తే సంవిహాయ ।
 న కిం తే విమూఢా భవాభౌ భవాని
 త్వమేవాసి సంసారముక్తిప్రదా వై ॥ 33॥

పరం తత్త్వవిజ్ఞానమాద్యైర్జనైర్జ్యై-
 రజే చానుభూతం త్యజన్త్యేవ తే కిమ్ ।
 నిమేషార్థమాత్రం పవిత్రం చరిత్రం
 శివా చామృకా శక్తిరీశేతి నామ ॥ 3౪॥

న కిం త్వం సమర్థాఽసి విశ్వం విధాతుం
 దృశైవాశు సర్వం చతుర్థా విభక్తమ్ ।
 వినోదార్థమేవం విధిం మాం విధాయా-
 దిసర్గే కిలేదం కరోషీతి కామమ్ ॥ 3౫॥


హరిః పాలకః కిం త్వయాఽసౌ మథోర్వా
 తథా కైటభాద్రక్షితః సిన్ధుమధ్యే ।
 హరః సంహృతః కిం త్వయాఽసౌ న కాలే
 కథం మే భ్రువోర్మధ్యదేశాత్స జాతః ॥ 3౬॥

న తే జన్మ కుత్రాపి దృష్టం శ్రుతం వా
 కుతః సమ్భవస్తే న కోఽపీహ వేద ।
 కిలాద్యాసి శక్తిన్త్వమేకా భవాని
 స్వతన్త్యైః సమన్తైరతో బోధితాఽసి ॥ 3౭॥


త్వయా సంయుతోఽహం వికర్తుం సమర్థో

హరిస్త్రాతుమమ్భ త్వయా సంయుతశ్చ |
 హరః సమ్ప్రహర్తుం త్వయైవేహ యుక్తః
 క్షమా నాద్య సర్వే త్వయా విప్రయుక్తాః || ౩౮||
 యథాఽహం హరిః శక్జురః కిం తథాఽన్యే
 న జాతా న సస్తీహ నో వాఽభవిష్యన్ |
 న ముహ్యన్తి కేఽస్మింస్తవాత్సన్నచిత్రే
 వినోదే వివాదాస్పదేఽల్పాశయానామ్ || ౩౯||
 అకర్తా గుణస్పష్ట ఏవాద్య దేవో
 నిరీహోఽనుపాధిః సదైవాకలశ్చ |
 తథాపీశ్వరస్తే వితీర్ణం వినోదం
 సుసమ్పశ్యతీత్యాహురేవం విధిజ్ఞాః || ౪౦||
 దృష్టాదృష్టవిభేదేఽస్మిన్నాప్యక్ష్యత్తో వై పుమాన్పరః |
 నాన్యః కోఽపి తృతీయోఽస్తి ప్రమేయే సువిచారితే || ౪౧||
 న మిథ్యా వేదవాక్యం వై కల్పనీయం కదాచన |
 విరోధోఽయం మయాఽత్సన్నం హృదయే తు విశక్కితః || ౪౨||
 ఏకమేవాద్వితీయం యద్బ్రహ్మ వేదా వదన్తి వై |
 సా కిం త్వం వాప్యసౌ వా కిం సన్దేహం వినివర్తయ || ౪౩||
 నిఃసంశయం న మే చేతః ప్రభవత్యవిశక్కితమ్ |
 ద్విత్వైకత్వవిచారేఽస్మిన్నిమగ్నం క్షుల్లకం మనః || ౪౪||
 స్వముఖేనాపి సన్దేహం ఛేత్తుమర్హసి మామకమ్ |
 పుణ్యభోగాచ్చ మే ప్రాప్తా సక్లతిస్తవ పాదయోః || ౪౫||
 పుమానసి త్వం స్త్రీ వాసి వద విస్తరతో మమ |
 జ్ఞాత్వాఽహం పరమాం శక్తిం ముక్తః స్యాం భవసాగరాత్ || ౪౬ ||
 ఇతి శ్రీమద్దేవీభాగవతమహాపురాణే తృతీయస్కన్ధే
 పంచమోఽధ్యాయే హరబ్రహ్మకృతా దేవీస్తుతిః సమూహార్థా |

Encoded and proofread by Vishwas Bhide, PSA Easwaran

——
Harabrahmakrita Devistutih

pdf was typeset on February 5, 2021

——
Please send corrections to sanskrit@cheerful.com

